

LINJI GWIDA

LINJA GWIDA TAL-BANK ĊENTRALI EWROPEW

tat-18 ta' Diċembru 2013

li temenda l-Linja Gwida BĊE/2004/18 dwar l-akkwist tal-karti tal-flus euro

(BĊE/2013/49)

(2014/54/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 128(1) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 16 tiegħu,

Billi:

- (1) L-Artikolu 2(1) tal-Linja Gwida BĊE/2004/18 tas-16 ta' Settembru 2004 dwar l-akkwist tal-karti tal-flus euro ⁽¹⁾ stipula illi proċedura wahdanija ta' sejha għall-offerti tal-Eurosistema (SETP) għandha tibda sa mhux aktar tard mill-1 ta' Jannar 2012.
- (2) L-Artikolu 2(1) tal-Linja Gwida BĊE/2004/18 ġie emendat mil-Linja Gwida BĊE/2011/3 tat-18 ta' Marzu 2011 li emendat il-Linja Gwida BĊE/2004/18 dwar l-akkwist tal-karti tal-flus euro ⁽²⁾, sabiex l-SETP tibda sa mhux aktar tard mill-1 ta' Jannar 2014, sakemm il-Kunsill Governattiv ma jiddeċidix fuq data tal-bidu differenti.
- (3) Skont l-Artikolu 21 tal-Linja Gwida BĊE/2004/18, il-Kunsill Governattiv għandu jirrevedi l-Linja Gwida BĊE/2004/18 fil-bidu tal-2008 u ta' kull sentejn minn hemm 'il quddiem.
- (4) Fil-kuntest tal-aktar revizjoni riċenti tiegħu tal-Linja Gwida BĊE/2004/18, il-Kunsill Governattiv iddeċieda li jipprovdi għal data aktar tard għall-bidu tal-SETP minhabba bidla fl-assunzjonijiet li fuqhom kienet ibbażata d-data mistennija għall-bidu tal-SETP.

- (5) Għaldaqstant, il-Linja Gwida BĊE/2004/18 għandha tiġi emendata f'dan is-sens,

ADOTTA DIN IL-LINJA GWIDA:

Artikolu 1

Emenda

L-Artikolu 2(1) tal-Linja Gwida BĊE/2004/18 huwa sostitwit b'li ġej:

- "1. Il-proċedura wahdanija ta' sejha għall-offerti ta l-Eurosistema għandha tibda f'data deċiża mill-Kunsill Governattiv."

Artikolu 2

Dhul fis-sehh

Din il-Linja Gwida tidhol fis-sehh fil-jum tan-notifika tagħha lill-banek ċentrali nazzjonali tal-Istati Membri li l-munita tagħhom hija l-euro.

Artikolu 3

Destinatarji

Din il-Linja Gwida hija indirizzata lill-banek ċentrali nazzjonali tal-Istati Membri li l-munita tagħhom hija l-euro.

Magħmul fi Frankfurt am Main, it-18 ta' Diċembru 2013.

Għall-Kunsill Governattiv tal-BĊE

Il-President tal-BĊE

Mario DRAGHI

⁽¹⁾ ĠU L 320, 21.10.2004, p. 21.

⁽²⁾ ĠU L 86, 1.4.2011, p. 77.